

MORNING GOJRI NEWS BULLETIN
7JAN 2026 1015 HRS

مارننگ گوجری نیوز بولٹن 7 جنوری 2026

یوہ آکاشوانی جموں ہے محمد اکرم س تیں خبر سُنو۔

LG YOUTH FESTIVAL

لیفٹینٹ گورنر منوج سنہا اج کنونشن مرکز جموں مانہہ 29 ویں قومی نوجوان تقریب و یکست بھارت ینگ لینڈس ڈایالاگ 2026 واسطے یوٹی دستہ نانہہ مجازی طور ور چھنڈی دس غے روانہ کرن بارے تقریب غی صدارت کریں گا پروگرام غے دوران لیفٹینٹ گورنر نوجواناں گا دستہ گا ممبران غے نال گل بات کریں گا تے اجتماع نال خطاب کریں گا چنیا گیا 63 رکنی دستو 10 تیں 12 جنوری تک بھارت منڈیم نویں دلی مانہہ جموں کشمیر غی نمائندگی کرے غو پروگرام مانہہ شامل ہون آلا نوجواناں نانہہ وکست بھارت چلینج ٹریک 30 تے کلچرل ٹریک 23 غے تحت چنیو گیو ہے یاہ تقریب نوجواناں نانہہ باختیار بنان واسطے وقف ہے تے سوامی ویوکا نند غی یوم پیدائش غی یاد مانہہ منائی جے۔

REASI MEDICAL COLLEGE

طبی معائنہ تے درجہ بندی بارے قومی میڈیکل کمیشن شری ماتا ویشنو دیوی انسٹیٹیوٹ آف میڈیکل ایکسلینس ریاسی نانہہ کھٹ توں کھٹ معیار گی عدم تعمیل ور دتی گئی اجازت واپس لے لی ہے یوہ فیصلو اچان چک معائنہ غے بعد کیو گیو ہے ایم اے آر بی نے ہدایت دتی ہے کہ تعلیمی سال 2025-26 واسطے کونسلنگ غے دوران کالج مانہہ داخل ہون آلا تمام طلبہ نانہہ یوٹی گا دیگر تسلیم شدہ کالجاں مانہہ سپر نمبری سپٹاں گا طور ور جگہ دتی جے غی تے اس فیصلہ غی وجہ تے کوئی وی طالب علم ایم بی بی ایس غی نشست تیں محروم نہیں وے غو اس غے بجائے طلباء نانہہ جموں کشمیر گا دوجا تسلیم شدہ میڈیکل کالج مانہہ اُن گا باقاعدہ منظور شدہ داخلان غی تعداد توں زیادہ مانہہ شامل کیو جے غو۔

MoRD REVISED LABOUR BUDGET

دیہی ترقی غی وزارت نے منریگا غے تحت جموں کشمیر واسطے 2 عشاریہ 45 کروڑ پرسن ڈے غی ایک نظرثانی شدی لیبر بجٹ نانہہ منظوری دتی ہے جہڑی روزگار تے اجوبکا مہم گرامین واسطے مالی سال 2025-26 واسطے وکست بھارت گارنٹی غے نال منسلک ہے اس اضافہ گو مقصد خاص طور ور سیلاب تیں متاثرہ تے دور دراز دیہی علاقاں مانہہ اجرت گا روز گار گی بدتی وی مانگ نانہہ پورو کرنو ہے اس منظوری مانہہ سیلاب تیں متاثرہ 1962 گرام پنچائیتاں واسطے اضافی 50 دن گو دوزگار وی شامل ہے عہدے داران نے کہیو ہے کہ نظر ثانی شدہ بجٹ روزگار گرنٹی غے تحت کماں غی بلا تعطل نفاذ اجرت گی بروقت ادانگی تے دئی روزروئی نانہہ مضبوط بناوے گو۔

CM PROJECTS

وزیر اعلیٰ عمر عبداللہ نے عوامی بنیادی ڈھانچہ نانہہ مضبوط بنان واسطے جموں گا باغ بہو مانہہ محکمہ تعمیرات عامہ گا ڈاک بنگلہ گو سگ بُنیاد رکھیو تقریب مانہہ نائب وزیر اعلیٰ سریندر چوہدری وزیر اعلیٰ گا مشیر ناصر اسلم وانی تے پی ڈبلیو ڈی گا سنئیر افسران نے شرکت کی تجویز شدہ جی پلس دو گی سہولیت مانہہ جدید فرنیچر سٹ وی آئی پی کمرہ ڈائنگ حال ، استقبال غی جگہ ، میٹنگ تے تفریحی ہال ورزش گاہ تے دوجی سہولیت شامل ہیں وزیر اعلیٰ نے انتظامی تے عوامی ضروریات نانہہ موثر انداز مانہہ پورو کرن واسطے معیاری تے بہترین بنیادی ڈھانچہ غی ضرورت ور زور پایو اس تیں علاوہ وزیر اعلیٰ نے محکمہ تعمیرات غی ایک جائے میٹنگ وی کی جس مانہہ جاری منصوباں بنیادی ڈھانچہ غی منصوبہ بندی تے جموں کشمیر مانہہ سڑک رابطہ غی پیش رفت گو جائیزولیو۔

PREZ POONCH STUDENTS

پونچھ گا سرحدی ضلع توں تعلق رکھن آلا طلباء نے کل بھارتی فوج گے زیر اہتمام قومی یکجہتی ٹور گے دوران راشٹریتی بھون مانہہ صدر جمہوریہ درویدی مرمو نال ملاقات گو اعزاز حاصل کیو شری کرشن چندر سرکاری ڈگری کالج پونچھ گا 22 رکنی وفد نانہہ 3 جنوری نانہہ چنڈی دس غے روانہ کیو گیوتھو تے دلی مانہہ اپنا دورہ غے دوران طلباء نے قومی جنگی یاد گار پی ایم سنگرالیہ قومی میوزیم جلیاوالہ باغ تے گولڈن ٹیمپل سمیت اہم مقامات گو وی دورو کیو۔
